
पठन स्तर १ 


मैंने अज्जी से पूछा, " क्या मैं कुछ लड्डू खा लूँ ? " 
" अभी नहीं बेटा, कल खा लेना । " 
लेकिन मैं कल तक रुकना नहीं चाहता । 


NOVOON 


मैंने अज्जा से पूछा, " क्या मैं अपने दोस्तों के साथ 
खेलने जाऊँ ? " 
" अभी नहीं बेटा , पहले सो लो । " 
लेकिन मैं अभी सोना नहीं चाहता । 

मैंने मम्मी से पूछा, " क्या मैं ये कपड़े पहन लूँ? " 
" अभी नहीं बेटा , कल पहन लेना । " 
लेकिन मैं कल तक रुकना नहीं चाहता । 


मैंने पापा से पूछा, " क्या मैं उस सुंदर से डिब्बे को खोल लूँ? " 
" अभी नहीं , अभी नहीं। तुम्हें थोड़ा रुकना पड़ेगा ! " लेकिन मैं रुकना नहीं 
चाहता । 

" बड़े हमेशा क्यों कहते रहते हैं , अभी नहीं, अभी 
नहीं ? " 
उस रात मैं गुस्से में सो गया । 


अगले दिन, मैं जल्दी उठा और रसोई में गया । अज्जी ने 
कहा, " तुम ये लड्डू खा सकते हो । " 

अज्जा ने कहा, " अब हम क्रिकेट खेल सकते हैं । " 
मम्मी ने कहा, " अब तुम ये कपड़े पहन सकते हो । " 
पापा ने कहा, " तुम ये डिब्बा खोल सकते हो ! " और 
उन सभी ने कहा, " जन्मदिन मुबारक हो ! " 

अभी नहीं, अभी नहीं! 
(Hindi) 


यह बच्चा अभी सब कुछ करना चाहता है, लेकिन बड़े लोग कहते हैं , अभी नहीं! जब कोई 
आपको अभी नहीं कहता है तो क्या आप नाराज़ हो जाते हैं ? 


यह पठन स्तर १ की किताब है, उन बच्चों के लिए जो पढ़ना शुरू कर रहे हैं । 

India and the world . Our unique online platform , StoryWeaver, is a playground where children , parents, teachers and librarians can get creative . 
Come, start weaving today , and help us get a book in every child s hand ! 


